



कार्यालय नगर पालिक निगम रायगढ़ (छ.ग.) प्रेस विज्ञप्ति

सांस्कृतिक कार्यक्रम के साथ मना महिला दिवस 0 स्व. सहायता समूहों के सदस्यों ने दी गीत व नृत्य की प्रस्तुति

दीनदयाल राष्ट्रीय शहरी आजीविका मिशन द्वारा नगर निगम सभाकक्ष में सांस्कृतिक कार्यक्रम आयोजित कर महिला दिवस मनाया गया। इस मौके पर श्रेष्ठ नृत्य व गीत प्रस्तुति करने वाले समूहों को पुरस्कार से सम्मानित किया गया।



कार्यक्रम में अतिथि के रूप में निगम आयुक्त श्री विनोद पाण्डेय व सभापति श्री शेख सलीम नियारिया उपस्थित थे। आयुक्त श्री पाण्डेय ने

कहा कि 8 मार्च को राष्ट्रीय महिला दिवस के रूप में मनाया जाता है। उन्होंने कहा कि ऐसे सांस्कृतिक कार्यक्रम होना चाहिए। इससे प्रतिभा को सामने लाने का एक मंच मिलता है। इस मौके पर उन्होंने महिला समूहों के कार्यों की प्रशंसा भी की। सभापति श्री शेख सलीम नियारिया ने कहा कि समाज महिला का बड़ा स्थान है। सभी परिवार में एक महिला बेटी, पत्नी, मां आदि की जिम्मेदारी भलीभांति निर्वहन करती हैं। इसलिए हमें सदैव महिलाओं का सम्मान करना चाहिए। कार्यक्रम के दौरान महिला स्व. सहायता समूहों की सदस्यों द्वारा नृत्य व गीतों की रंगारंग प्रस्तुति दी गई। इस दौरान अलग-अलग समूहों द्वारा सूआ नृत्य, सरगुजिया नृत्य सहित फिल्मों गीतों पर नृत्य की प्रस्तुति दी गई। एक के बाद एक समूह व एकल नृत्य की प्रस्तुति ने दर्शकों का खूब मनोरंजन किया। सूआ नृत्य व सरगुजिया नृत्य की अतिथियों व दर्शकों खूब तारीफ की। इस दौरान दर्शकों और अतिथियों तालियां बजाकर प्रतिभागियों का उत्साहवर्धन किया। श्रेष्ठ नृत्य व गीतों की प्रस्तुति देने वाले समूहों को पुरस्कार से सम्मानित किया गया एवं सभी प्रतिभागियों को प्रमाण पत्र का वितरण किया गया। कार्यक्रम में एनयूएलएम सहायक परियोजना अधिकारी श्री पटनायक श्री, प्रबंधक विक्रम राणा, कुमारी राजलक्ष्मी सिंह सहित निगम के अधिकारी व कर्मचारी व शहर के गणमान्य नागरीक बड़ी संख्या में उपस्थित थे।